

وصیت

حضرت مسیح موعودؑ نے اللہ تعالیٰ کی راہنمائی میں 1905ء میں نظام وصیت کا اجراء فرمایا۔ اس عظیم الشان نظام کے متعلق آپ نے اپنی معروف کتاب الوصیت تحریر فرمائی، جس کے چند اقتباسات دریں ذیل ہیں:

1۔ ”چونکہ خدا نے عزوجل نے متواتر وحی سے مجھے خبر دی ہے کہ میر ازمانہ وفات نزدیک ہے اور اس بارے میں اُس کی وحی اس قدر تواتر سے ہوئی کہ میری ہستی کو بنیاد سے ہلا دیا اور اس زندگی کو میرے پر سرد کر دیا۔ اس لئے میں نے مناسب سمجھا کہ اپنے دوستوں اور ان تمام لوگوں کے لئے جو میرے کلام سے فائدہ اٹھانا چاہیں چند نصائح لکھوں۔

2۔ حادث کے بارے میں جو مجھے علم دیا گیا ہے وہ یہی ہے کہ ہر ایک طرف دنیا میں موت اپنا دامن پھیلائے گی اور زلزلے آئیں گے اور شدت سے آئیں گے اور قیامت کا شوونہ ہوں گے اور زمین کو تند و بالا کر دیں گے اور ہبتوں کی زندگی تلخ ہو جائے گی۔ پھر وہ جو توبہ کریں گے اور گناہوں سے دستکش ہو جائیں گے خدا ان پر رحم کرے گا۔ جیسا کہ ہر ایک نبی نے اس زمانہ کی خبر دی تھی ضرور ہے کہ وہ سب کچھ واقع ہو۔ لیکن وہ جو اپنے دلوں کو درست کر لیں گے اور ان را ہوں کو اختیار کریں گے جو خدا کو پسند ہیں ان کو کچھ خوف نہیں اور نہ کچھ غم۔ خدا نے مجھے مخاطب کر کے فرمایا کہ ٹو میری طرف سے نذر ہے۔ میں نے تجھے بھیجا تا مجرم نیکو کاروں سے الگ کئے جائیں۔ اور فرمایا کہ دنیا میں ایک نذر آیا پر دنیا نے اُس کو قبول نہ کیا۔ لیکن خدا اسے قبول کرے گا اور بڑے زور آور حلبوں سے اُس کی سچائی ظاہر کر دے گا۔ میں تجھے اس قدر برکت دوں گا کہ بادشاہ تیرے کپڑوں سے برکت ڈھونڈیں گے۔

3۔ ... دنیا کی لذتوں پر فربختہ مت ہو کہ وہ خدا کے لئے تلخی کی زندگی اختیار کرو۔ ورد جس سے خداراضی ہو اُس لذت سے بہتر ہے جس سے خداراضی ہو جائے۔ اور وہ تکست جس سے خداراضی ہو اُس قیمت سے بہتر ہے جو موجب غضب الہی ہو۔ اُس محبت کو چھوڑ دو جو خدا کے غضب کے قریب کرے۔ خدا کی رضا کو تم کسی طرح پاہی نہیں سکتے جب تک تم اپنی رضا چھوڑ کر، اپنی لذات چھوڑ کر، اپنی عزّت چھوڑ کر، اپنا مال چھوڑ کر، اپنی جان چھوڑ کر اُس کی راہ میں وہ تلخی شہ اٹھاؤ جو موت کا نظارہ تمہارے سامنے پیش کرتی ہے۔ لیکن اگر تم تلخی اٹھالو گے تو ایک پیارے بچے کی طرح خدا کی گود میں آ جاؤ گے۔ اور تم اُن راست بازوں کے وارث کے جاؤ گے جو تم سے پہلے گزر چکے ہیں۔ اور ہر ایک نعمت کے دروازے تم پر کھولے جائیں گے۔

4۔ تمہیں خوشخبری ہو کہ قرب پانے کا میدان خالی ہے۔ ہر ایک قوم دنیا سے پیار کر رہی ہے۔ اور وہ بات جس سے خدارا خشی ہو اُس کی طرف دنیا کو توجہ نہیں۔ وہ لوگ جو پورے زور سے اس دروازہ میں داخل ہونا چاہتے ہیں ان کے لئے موقع ہے کہ اپنے جو ہر دھلائیں اور خدا سے خاص انعام پاؤ یں۔

— اور میں سچ سچ کہتا ہوں کہ وہ زمانہ قریب ہے کہ ایک منافق جس نے دنیا سے محبت کر کے اس حکم کو ٹال دیا ہے وہ عذاب کے وقت آہ بھر کر کہے گا کہ کاش میں تمام جا کرد کیا منتقولہ اور کیا غیر منتقولہ خدا کی راہ میں دے دیتا اور اس عذاب سے فیکجا تا۔ یاد رکھو کہ اس عذاب کے معاشرتے کے بعد ایمان بے سود ہو گا اور صدقہ خیرات مخفی عبث۔ دیکھو میں بہت قریب عذاب کی تھیں خبر دیتا ہوں۔ اپنے لئے وہ زاد جلد ترجیح کرو کہ کام آوے۔ میں یہ نہیں چاہتا کہ تم سے کوئی مال لوں اور اپنے قبضہ میں کر لوں۔ بلکہ تم اشاعتِ دین کے لئے ایک انجمن کے حوالہ اپنا مال کرو گے اور بہشتی زندگی پاؤ گے۔ بہتیرے ایسے ہیں کہ وہ دنیا سے محبت کر کے میرے حکم کو ٹال دیں گے مگر بہت جلد دنیا سے خدا کے حامیں گے۔ تب آخری وقت میں کہیں گے ہذا ما و عذال الرخْلُ وَصَدَقَ الْمَرْسَلُونَ (سورۃ شیعین آیت 53)

۶۔ اور ایک جگہ مجھے دھلائی گئی اور اُس کا نام بہشتی مقبرہ رکھا گیا اور ظاہر کیا گیا کہ ان برگزیدہ جماعت کے لوگوں کی قبریں ہیں جو بہشتی ہیں۔ تب سے ہمیشہ مجھے یہ فکر رہی کہ جماعت کے لئے ایک قطعہ زمین قبرستان کی غرض سے خریدا جائے۔ اس لئے میں نے اپنی ملکیت کی زمین جو ہمارے باغ کے قریب ہے جس کی قیمت ہزار روپیہ سے کم نہیں اس کام کے لئے تجویز کی۔

۷۔ اور میں دعا کرتا ہوں کہ خدا اس میں برکت دے اور اسی کو بہشتی مقبرہ بنادے۔ اور یہ اس جماعت کے پاک دل لوگوں کی خواب گاہ ہو جنہوں نے درحقیقت دین کو دنیا پر مقدم کر لیا اور دنیا کی محبت چھوڑ دی اور خدا کے لئے ہو گئے اور پاک تبدیلی اپنے اندر پیدا کر لی اور رسول اللہ ﷺ کے اصحاب کی طرح و فاداری اور صدق کا خونہ دکھلایا۔ آمین یا رب العالمین۔

8۔ پھر میں دعا کرتا ہوں کہ اے میرے قادر خدا اس زمین کو میری جماعت میں سے ان پاک دلوں کی قبریں بنائجو فی الواقع تیرے لئے ہو جکے اور دنپاکی اخراج کی طوفی ان کے کاروبار میں نہیں۔ آمین یا رب العالمین۔

۔ پھر میں تیسری وفعہ دعا کرتا ہوں کہ اے میرے قادر کریم! اے خدا یعنی غفور و رحیم! تو صرف ان لوگوں کو اس جگہ قبروں کی جگہ دے جو تیرے اس فرستادہ پر سچا ایمان رکھتے ہیں اور کوئی نفاق اور غرضِ نفسانی اور بد-ظلّی اپنے اندر نہیں رکھتے اور جیسا کہ حق ایمان اور اطاعت کا ہے بجا لاتے ہیں۔ اور تیرے لئے اور تیری راہ میں اپنے دلوں میں جان فیدا کر چکے ہیں۔ جن سے ٹوراضی ہے اور جن کو ٹو جانتا ہے

کہ وہ بھلی تیرگی محبت میں کھوئے گے۔ اور تیرے فرستادہ سے وقار اور پورے ادب اور انتراجی ایمان کے ساتھ محبت اور جانشنازی کا تعلق رکھتے ہیں۔ آمین یارب العالمین۔

10۔ بالآخر ہم دعا کرتے ہیں کہ خدا تعالیٰ اس کام میں ہر ایک مخلص کو مدد دے اور ایمانی جوش ان میں پیدا کرے اور ان کا خاتمه بالخیر کرے۔ آمین۔"

شرائط و صیت

حضرت مسیح موعودؑ فرماتے ہیں:

"اس لئے خدا نے میرا دل اپنی وجی خفی سے اس طرف مائل کیا کہ ایسے قبرستان کے لئے ایسے شرائط لگادیئے جائیں کہ وہی لوگ اس میں داخل ہو سکیں جو اپنے صدق اور کامل راست بازی کی وجہ سے ان شرائط کے پابند ہوں۔ سو وہ تین شرطیں ہیں۔ اور سب کو بجا لانا ہو گا۔

1۔ اس قبرستان کی زمین موجودہ بطور چندہ کے میں نے اپنی طرف سے دی ہے۔۔۔ سو پہلی شرط یہ ہے کہ ہر ایک شخص جو اس قبرستان میں مدفن ہونا چاہتا ہے وہ اپنی حیثیت کے لحاظ سے ان مصارف کے لئے چندہ داخل کرے۔ اور یہ چندہ مخفی انہیں لوگوں سے طلب کیا گیا ہے نہ دوسروں سے۔

2۔ دوسرا شرط یہ ہے کہ تمام جماعت میں سے اس قبرستان میں وہی مدفن ہو گا جو یہ وصیت کرے جو اس کی موت کے بعد دسوال حصہ اس کے تمام تر کہ کا حسب ہدایت اس سلسلہ کے اشاعتِ اسلام اور تبلیغ احکام قرآن میں خرچ ہو گا۔ اور ہر ایک صادق کامل الائیمان کو اختیار ہو گا کہ اپنی وصیت میں اس سے بھی زیادہ لکھ دے۔ لیکن اس سے کم نہیں ہو گا۔۔۔

3۔ تیسرا شرط یہ ہے کہ اس قبرستان میں دفن ہونے والا متفقی ہو اور محramat سے پرہیز کرتا اور کوئی شرک اور پرعت کا کام نہ کرتا ہو۔ سچا اور صاف مسلمان ہو۔

4۔ ہر ایک صالح جو اس کی کوئی بھی جائداد نہیں اور کوئی مالی خدمت نہیں کر سکتا اگر یہ ثابت ہو کہ وہ دین کے لئے اپنی زندگی وقف رکھتا تھا اور صالح تھا تو وہ اس قبرستان میں دفن ہو سکتا ہے۔"

ارشادات حضرت خلیفۃ المسیح الثانیؑ

حضرت خلیفۃ المسیح الثانیؑ نے اپنے معرکہ الاراء لیکھر نظام نو میں حضرت مسیح موعودؑ کے جاری فرمودہ نظام و صیت کو دنیا کے نئے روحانی اور اقتصادی نظام کے طور پر تفصیل بیان فرمایا ہے۔ آپ فرماتے ہیں:

1۔ "..... عقریب وہ زمانہ آنے والا ہے جب دنیا چلا چلا کر کہے گی کہ ہمیں ایک نئے نظام کی ضرورت ہے۔ تب چاروں طرف سے آوازیں اٹھنی شروع ہو جائیں گی کہ آؤ ہم تمہارے سامنے ایک نیا نظام پیش کرتے ہیں۔ روس کہے گا آؤ میں تم کو نیا نظام دیتا ہوں، ہندوستان کہے گا آؤ میں تم کو نیا نظام دیتا ہوں، جرمنی اور اٹلی کہے گا آؤ میں تم کو ایک نیا نظام دیتا ہوں، امریکہ کہے گا آؤ میں تم کو نیا نظام دیتا ہوں، اس وقت میرا قائم مقام قادیان سے کہے گا کہ نیا نظام "الوصیت" میں موجود ہے۔ اگر دنیا فلاج و ہبود کے رستے پر چلنا چاہتی ہے تو اس کا ایک ہی طریق ہے اور وہ یہ کہ "الوصیت" کے پیش کردہ نظام کو دنیا میں جاری کیا جائے۔

(نظام نو، صفحہ 117)

2۔ غرض نظام نو کی بنیاد 1910 میں روس میں نہیں رکھی گئی۔ نہ وہ آئندہ کسی سال میں موجودہ جنگ کے بعد یورپ میں رکھی جائے گی۔ بلکہ دنیا کو آرام دینے والے ہر فرد بشر کی زندگی کو آسودہ بنانے والے اور دین کی حفاظت کرنے والے نظام نو کی بنیاد 1905 میں قادیان میں رکھی جا چکی ہے۔ اب دنیا کو کسی نظام نو کی ضرورت نہیں ہے۔

(نظام نو، صفحہ 124)

3۔ جب و صیت کا نظام مکمل ہو گا تو صرف تبلیغ ہی اس سے نہ ہو گی بلکہ اسلام کے منشاء کے ماتحت ہر فرد بشر کی ضرورت کو اس سے پورا کیا جائے گا اور دکھ اور شکی کو دنیا سے مٹا دیا جائے گا انشاء اللہ۔ یقین بھیک نہ مانگے گا، بیوہ لوگوں کے آگے ہاتھ نہ پھیلائے گی، بے سامان پریشان نہ پھرے گا کیونکہ و صیت پھوپھو کی ماں ہو گی، جو انوں کی باپ ہو گی، عورتوں کا سہاگ ہو گی۔ اور جر کے بغیر محبت اور دلی خوشی کے ساتھ بھائی بھائی کی اس کے ذریعہ سے مدد کرے گا اور اس کا دنیا بے بد لہ نہ ہو گا بلکہ ہر دینے والا خدا تعالیٰ سے بہتر بد لہ پائے گا۔ نہ امیر گھائی میں رہے گا نہ غریب، نہ قوم قوم سے لڑے گی بلکہ اس کا احسان سب دنیا پر وسیع ہو گا۔

(نظام نو، صفحہ 130)

4۔ پس تم جلد سے جلد و صیتیں کروتا کہ جلد سے جلد نظام نو کی تحریر ہو اور وہ مبارک دن آجائے جب کہ چاروں طرف اسلام اور احمدیت کا جھنڈا الہرانے لگے۔ اس کے ساتھ ہی میں ان سب دوستوں کو مبارکباد دیتا ہوں جنہیں وصیت کرنے کی توفیق حاصل ہوئی اور میں دعا کرتا ہوں کہ اللہ تعالیٰ ان لوگوں کو بھی جو ابھی تک اس نظام میں شامل نہیں ہوئے توفیق دے کہ وہ بھی اس میں حصہ لے کر دینی و دنیوی برکات سے مالا مال ہو سکیں۔"

(نظام نو، صفحہ 132)

نظام و صیت کا نظام خلافت کے ساتھ بڑا گہرا تعلق ہے

حضرت خلیفۃ المسیح الخامس ایدہ اللہ تعالیٰ بنصرہ العزیز ماہنامہ انصار اللہ و صیت نمبر کے نام اپنے پیغام میں فرماتے ہیں:

"پس خدا تعالیٰ کو راضی کرنے کی راہیں ملاش کریں اس کی ایک راہ اس زمانہ میں نظام و صیت میں شامل ہونا ہے۔ اس کے لئے جلد قدم بڑھائیں۔ پھر اس نظام کا نظام خلافت کے ساتھ بڑا گہرا تعلق ہے۔ حضرت اقدس سُبح موعودؑ نے رسالہ "الوصیت" میں جن دو باتوں کا ذکر فرمایا ہے۔ ان میں سے ایک یہ ہے کہ آپؐ کی وفات کے بعد قدرت ثانیہ کا ظہور ہو گالیعنی نظام خلافت کا اجراء ہو گا جس کا سلسلہ قیامت تک جاری رہے گا جب تک اپنے اندر روحانی تبدیلیاں پیدا کرنے والے پیدا ہوتے رہیں تو جماعت کے تقویٰ کا معیار بھی بڑھتا رہے گا اور پھر ان قربانی والے متقيوں کے ذریعہ انشاء اللہ خلافت حقہ اسلامیہ بھی ہمیشہ قائم رہے گی کیونکہ متقيوں کی جماعت کے ساتھ ہی خلافت کا وعدہ ہے۔ پس اس نعمت کی قدر کریں اور اس کے ساتھ کامل وفا اور پورے اخلاص کے ساتھ وابستہ ہو جائیں اور پادر کھیں کہ آپؐ کی ساری ترقیات خلافت سے ہی وابستہ ہیں۔ اللہ تعالیٰ آپؐ کو توفیق دے کہ آپؐ میں سے ہر ایک خلافت احمدیہ کافر مانبردار رہے اور نظام و صیت میں شامل ہو کر آپؐ خود بھی اور آپؐ کی نسلیں بھی خدا کے فضلوں کی وارث بھیں اور اللہ تعالیٰ کی رضاکی جنت میں داخل ہوں۔ کان اللہ مکم۔"

(ماہنامہ انصار اللہ و صیت نمبر کیلئے پیغام محررہ 31 مئی 2005)

حضرت خلیفۃ المسیح الخامس ایدہ اللہ تعالیٰ بنصرہ العزیز فرماتے ہیں:

"..... حضرت اقدس سُبح موعودؑ نے رسالہ الوصیت میں دو باتوں کا ذکر فرمایا ہے کہ ایک تو یہ ہے کہ آپؐ کی وفات کے بعد نظام خلافت کا اجراء اور دوسرے اپنی وفات پر آپؐ کو یہ فکر پیدا ہونا کہ ایسا نظام جاری کیا جائے جس سے افراد جماعت میں تقویٰ بھی پیدا ہو اور اس میں ترقی بھی ہو اور دوسرے مالی قربانی کا بھی ایسا نظام جاری ہو جائے جس سے کھرے اور کھوٹے میں تمیز ہو جائے اور جماعت کی مالی ضروریات

بھی باحسن پوری ہو سکیں۔ اس لئے وصیت کا نظام جاری فرمایا تھا۔ تو اس لحاظ سے میرے نزدیک میں نے پہلے بھی عرض کیا تھا کہ نظام خلافت اور نظام وصیت کا بڑا گھر اتعلق ہے۔" (نظام وصیت، صفحہ 205-206)

100 فیصد جماعتی عہدیداران نظام وصیت میں شامل ہوں

حضرت خلیفۃ المسیح اعظم ایادہ اللہ تعالیٰ بنصرہ العزیز نے مختلف موقع پر ہر سطح کے جماعتی اور ذیلی تنظیموں کے عہدیداران کو مخاطب کرتے ہوئے فرمایا ہے کہ عہدیداران دوسروں کے لئے مثال قائم کرتے ہوئے پہلے خود نظام وصیت کا حصہ بنیں اور پھر دوسروں کو اس بابرکت نظام میں شامل ہونے کی تلقین کریں۔ حضور فرماتے ہیں:

"سب سے پہلے عہدیداران اپنا جائزہ لیں اور امیر صاحب بھی اس بات کا جائزہ لیں کہ 100 فیصد جماعتی عہدیداران اس نظام میں شامل ہوں، چاہے وہ مرکزی عہدیداران ہوں یا مرکزی ذیلی تنظیموں کے عہدیداران ہوں یا مقامی جماعتوں کے عہدیداران ہوں یا مقامی ذیلی تنظیموں کے عہدیداران ہوں۔"

(الفضل انٹر نیشنل، 11 تا 15 نومبر 2006)

سب سے پہلے میں یہاں کہوں گا کہ تمام عہدیداران جو ہیں ان کو اس نظام میں شامل ہونا چاہئے، نیشنل عاملہ سے لے کر چلی سے پہلی سطح تک جو بھی عاملہ ہے اس کے لیوں تک۔ ہر عاملہ کا ممبر اس نظام میں شامل ہو، تبھی وہ تلقین کرنے کے قابل بھی ہو گا۔

(الفضل انٹر نیشنل، 11 تا 15 ستمبر 2004 تا 6 جنوری 2005)

"پہلے اپنی مجلس عاملہ سے شروع کریں۔ جب تک عہدیدار خود وصیت نہیں کریں گے تو دوسروں کو کس طرح کہیں گے۔"

(الفضل انٹر نیشنل، 11 تا 17 فروری 2005)

ہر جماعت کے کمانے والے افراد میں سے کم از کم 50 فیصد نظام وصیت کا حصہ ہوں

حضرت خلیفۃ المسیح اعظم ایادہ اللہ تعالیٰ بنصرہ العزیز نے ہر جماعت میں موصیان کی تعداد کے حوالے سے کم از کم معیار مقرر کرتے ہوئے فرمایا:

"میں اپنی اس خواہش کا اظہار پہلے بھی ایک موقع پر کر چکا ہوں کہ۔۔۔ دنیا کے ہر ملک میں، ہر جماعت میں جو کمانے والے افراد ہیں جو چندہ دہنڈے ہیں ان میں سے کم از کم پچاس فیصد ایسے ہوں جو حضرت اقدس سعیج موعودؑ کے اس عظیم الشان نظام میں شامل ہو چکے ہوں۔"

زیادہ سے زیادہ افراد جماعت کو نظام و صیت کا حصہ بنانے کے لئے ابھی مزید کوششوں کی ضرورت ہے۔ اکٹھمالک ابھی ایسے ہیں جو حضور انور ایدہ اللہ تعالیٰ بنصرہ العزیز کی طرف سے کمانے والے افراد جماعت کے 50 فیصد کو نظام و صیت میں شامل کرنے کے ہدف کو حاصل نہیں کر سکتے۔

پیشتل شعبہ و صایا کو چاہئے کہ وہ تمام ذرائع کو برقرار کار لاتے ہوئے (مثلاً خطبات جمعہ، عاملہ و جزيل میتھنگز، دورہ جات وغیرہ) افراد جماعت میں اس عظیم الشان نظام کی اہمیت اور اس کے متعلق آگاہی اور شعور پیدا کریں۔

سیکریٹریاں و صایا کو چاہئے کہ وہ ہر ملک کو شش کر کے زیادہ افراد جماعت کو نظام و صیت کا حصہ بنائیں۔ اسی طرح انہیں کوشش کرنی چاہئے کہ ہر فرد جماعت رسالہ الوصیت کا، اور ہر مو صی قواعد و صیت کا ضرور مطالعہ کرے۔

ممالک میں مقبرہ موصیان کا قیام

حضرت اقدس سعیج موعودؑ رسالہ الوصیت میں فرماتے ہیں:

" واضح ہو کہ خدا تعالیٰ کا ارادہ ہے کہ ایسے کامل الایمان ایک ہی جگہ دفن ہوں تا آئندہ کی نسلیں ایک ہی جگہ ان کو دیکھ کر اپنا ایمان تازہ کریں اور تا ان کے کارنا میں یعنی جو خدا کے لئے انہوں نے دینی کام کئے ہمیشہ کے لئے قوم پر ظاہر ہوں۔"

حضرت خلیفۃ المسیح ایدہ اللہ تعالیٰ بنصرہ العزیز کی منتظری سے ہر ملک میں مقبرہ موصیان کا قیام ہونا چاہئے۔ بڑے ممالک میں ایک سے زیادہ مقبرہ ہائے موصیان بھی قائم کئے جاسکتے ہیں۔ نیز مقبرہ موصیان میں زیادہ درخت اور پودے لگا کر اسے خوشنما بنانے کی طرف بھی توجہ دیتی چاہئے۔

حضرت اقدس سعیج موعودؑ نے بہتی مقبرہ قادیان اپنے باغ میں قائم فرمایا تھا۔ رسالہ الوصیت میں آپ تحریر فرماتے ہیں کہ "اس کے خوشنما کرنے کے لئے کچھ درخت لگائے جائیں گے اور ایک کنوں لگایا جائے گا"، جس سے ظاہر ہوتا ہے کہ آپ کی بہتی مقبرہ کی ظاہری خوبصورتی کی طرف بھی خاص توجہ تھی۔